

MINUTI

KUNSILL LOKALI ŻURRIEQ

IT-TMIEN LEGISLATURA

LAQGHHA NUMRU HANSA U GHORIN

22 ta' MARZU, 2017

Il-Kunsill Lokali Żurrieq iltaqgħa fl-Uffiċċju Amministrattiv tiegħu li jinsab fl-indirizz ċentru tal-Komunita Joe Cassar, Triq Pietru Pawl Saydon, Żurrieq fis-6.00 ta' filgħaxija.

PREŻENTI

Is-Sindku s-Sinjur Ignatius Farrugia, l-Viċi Sindku s-Sinjura Rita Grima, u l-Kunsilliera Dr Jean Pierre Attard, s-Sur Joseph D'Amato, is-Sur Pierre Farrugia, s-Sur Kenneth Farrugia, s-Sur David Abdilla u s-Sur Dino Bonnici.

ASSENTI

Il-Kunsillier Tiffany Ann Farrugia nformat lill-Kunsill li ma setgħatx tattendi għas-seduta minħabba eżami li għandha fl-Universita'. Il-Kunsill aċċetta li l-iskuża tal-Kunsillieri. **Dok 1 meħmuż.**

Ambaxxatur taż-Żgħażaġh

Is-Sur Kaydem Schembri nforma li ma setgħax jattendi minħabba inpenji ta' studju.

UFFIĊĊJAL PREŻENTI

Is-Segretarju Eżekuttiv Josianne Cilia Mumford.

Is-Sindku Ignatius Farrugia ppresjeda s-seduta.

MINUTI

25.1		<i>KUNSIDERAZZJONI U APPROVAZZJONI TAL-MINUTI</i>
25.1.1		Fir-rigward ta' punt 24.5.1 l-Kunsillier Joseph D'Amato rringrazzja lill-Viċi Sindku Rita Grima u lill-Kunsillier David Abdilla talli attendew għall-kunċert mill-Orkestra li sar fl-Imdina. Hu qal li jhossu sodisfatt mill-attenzenza li kienet preżenti u mill-Kunċert li ingħata. Il-Kunsillier David Abdilla fahhar l-attivita' u qal li kienet hasra li tali attivita' ma kienetx irrekordjata.

25.1.2	<p>Il-Kunsillier Dino Bonnici qal li fir-rigward ta' punt 24.6.3, jehtieg li tizzied il-frekwenza ta' knies fi Triq il-Karmnu biex tonqos l-inkonvenjenza tal-hmieg tal-qtates li hemm fl-akwata.</p> <p>Is-Segretarju Eżekuttiv gibded l-attenzjoni li il-frekwenza zdiegded b'gurnata oħra meta jkun possibbli, għax fit-tender il-kuntrattur għandu li it-toroq kollha jinkinsu darba biss fil-gimgha.</p> <p>F'dan il-punt il-Kunsillier Joseph D'Amato qal li ma jaqbilx li ċertu toroq ikunu privileggiati minn oħrajn, għax hemm toroq oħra bil-problema ta' hmieg ta' annimali.</p>
25.1.3	Ġew approvati l-minuti tal-erbgha u għoxrin –il seduta.
25.2	<i>APPROVAZZJONI TAL-MINUTI TAL-KUMITAT AMMINISTRATTIV TA' BUBAQRA, U TAL-LAQGHAT ANNWALI U TAL-KUNSILL LOKALI ŻGHAŻAGH</i>
25.2.1	Ġew approvati il-minuti numri 33 u 34 tal-Kumitat Amministrattiv ta' Bubaqra.
25.2.2	Ġew approvati l-minuti numru 25 tal-Kunsill Lokali żgħażagh.
25.2.3	Ġew approvati l-minuti li saru fuq Festa Hut.
25.3	<i>APPROVAZZJONI TAL-MINUTI TAS-SOTTO ANZJALI U TAL-MINUTI TAR-REĠJUN NOFSINHAR</i>
25.3.1	Ġew approvati l-minuti numru 42 tal-Kumitat Reġjonali Nofsinhar.
25.3.2	Ġew approvati l-minuti tas-Sotto Kumitat Anzjani numru 8.
25.4	<i>KOMUNIKAZZJONI MIS-SINDKU</i>
25.4.1	Is-Sindku informa li l-BOV Żurrieq offra li jagħmel clean up Żurrieq fit-22 ta' April, bejn 13:00 u 17:00. Kien hemm qbil li l-Kunsill jirringrazzja lill-BOV u jindikalthom il-post ta' fejn il-grawnd tal-football biex jitnaddaf. L-ispejjeż ta' skip u materjal iehor ser jithalsu kollha mill-BOV.

25.4.2		Is-Segretarju Eżekuttiv infurmat li wara l-inizjattiva li kien ha l-Kunsillier Joseph D'Amato biex isir restawr tan-nieċa ta' San Mikiel Arkanglu, li tinsab fi Triq San Bartilmew, l-Ministeru għall-Gvern Lokali laqa' l-applikazzjoni tal-Kunsill fuq manutenzjoni tan-nieċa. Is-Sindku attenda għall-konferenza stampa fejn gie nfurmat li l-manutenzjoni ser issir kompletament mill-Ministeru.
25.4.3		Is-Segretarju Eżekuttiv infurmat li l-proposta tal-gemellaġġ bejn il-Kunsill Lokali taż-Żurrieq u dak ta' Pedara fl-Italja, giet milqugħa u mitlubin imexxu bil-ftehim.
25.4.4		Is-Segretarju Eżekuttiv infurmat li l-Avukat tal-Kunsill Dr Andre Borg ressaq protest gūdzjarju għan-nom tal-Kunsill Lokali taż-Żurrieq fir-rigward tat-tabella 'Merħba Żurrieq' u l-arblu bil-bandiera ta' Hal Safi.
25.4.5		Is-Segretarju Eżekuttiv ressqet talba ta' resident fi Triq San Luqa, fejn qed jitlob li titwaħħal bollard mal-faċċata tar-residenza tiegħu minħabba li l-vetturi li jgħaddu qed jagħmlu ħsara lill-faċċata. Is-Segretarju Eżekuttiv ressqet ritratti u kejl tat-triq. Ma kienx hemm qbil fuq dan minħabba li t-triq hi dejqa wisq u tkun qed tostakola l-vetturi li jstgħu jgħaddu minnha.
25.4.6		Is-Segretarju Eżekuttiv ressqet talba ta' resident li ser imur joqgħod fi Triq il-Kbira. Din il-persuna qed titlob li l-Kunsill jagħti permess li ssir bankina ta' madwar metru wiesa' u fuqha jitwaħħlu bollards ornamentali b'katina magħhom. Ir-resident lest li jhallas għal kull spiza. Din it-talba qed issir minħabba l-periklu tat-tfal meta joħorġu mir-residenza. Gie muri video tal-akwata biex il-Kunsilliera jaraw sew il-post. Ma kienx hemm qbil fuq dan minħabba li t-triq hi dejqa wisq biex issirilha bankina u bollards u tkun precedent għal toroq oħra dojoq li joqgħodu t-tfal fihom.
25.4.7		Is-Segretarju Eżekuttiv infurmat li l-ilmenti kollha li jikkonċernaw patching u sinjali tat-traffiku qed jitressqu lill-kunsilliera inkarigati u wara diskussjoni issir works order skond il-bżonn. Kien hemm qbil fuq dan.
25.4.8		Is-Segretarju Eżekuttiv gūbdet l-attenzjoni ta' ilment minn residenta fi Triq il-Qrendi k/m Vjal il-Blue Grotto li qed titlob barriers fil-kantuniera minħabba l-periklu tal-vetturi li qed jibqgħu deħlin fil-parapett tagħha.

25.4.9		Is-Segretarju Eżekuttiv infurmat lill-Kunsill, li l-Kunsill irċieva ittra mill-Guy Boċċi Klabb fejn staqsew jekk hux ser terġa ssir il-kompetizzjoni tal-boċċi f'Jum iż-Żurrieq. Kien hemm qbil li din issir b'hal kull sena.
25.5		<i>TWEĠIBIET GHALL-MISTOQSIJET TAL-KUNSILLIERI</i>
25.5.1		<p>Il-Kunsillier Dino Bonnici staqsa jekk il-Kunsill għandux xi risposti fuq il-proposti li kien għamel snin ilu fuq:</p> <ul style="list-style-type: none"> • Wied Fulija – xi proġett hemm maħsub li jsir biex tintuża għall-skop pubbliku • Night Shelter għall-anzjani fiz-Żurrieq. <p>Kien hemm qbil li fir-rigward tal-ex miżbla ta' Wied Fulija, l-Kunsill jerga jikkorrispondi maċ-Chairman tal-Wastserv filwaqt li fir-rigward tan-night shelter issir laqgħa mal-Ministru Justine Caruana.</p>
25.6		<i>Approvazzjoni: Xoghlijiet u Servizzi</i>
25.6.1		<p>Il-Kunsillier Pierre Farrugia staqsa fuq il-manutenzjoni tal-bankina fi Triq G M Callus fejn il-mużew tal-bniet. Ser terġa tingibed l-attenzjoni tal-kuntrattur.</p> <p>F'dan il-punt il-Kunsillier Kenneth Farrugia ħareġ mis-seduta (hin 18:30)</p>
25.6.2		<p>Il-Kunsillier Joseph D'Amato qal li għada l-Kunsill għandu laqgħa mal-Onorevoli Deborah Schembri fuq sit biex jintuża mill-Kunsill għal skopijiet soċjali. Hu talab l-approvazzjoni tal-Kunsill biex fil-laqgħa jkun preżenti membru tas-sotto kumitat tal-attivitajiet is-Sur Sandro Bonanno li hu intiz fuq Planning Authority. Kien hemm qbil fuq dan.</p>
25.6.3		<p>Il-Kunsillier Dino Bonnici staqsa jekk il-ħanut li fetaħ fi Triq Inglott għandux il-permess tal-Kunsill biex jagħmel fustun fit-triq. Is-Segretarju Eżekuttiv wiegħbet fin-negattiv.</p> <p>Kien hemm qbil li sid il-ħanut jiġi mistoqsi xi ħsibijiet għandu fuq dan il-fustun u titressaq f'seduta oħra.</p>
25.6.4		<p>Is-Segretarju Eżekuttiv għibded l-attenzjoni li fi Triq Inglott il-hawker tal-ħaxix qed iħalli tliet bollards f'parkeġġ biex meta jiġi jkollu post fejn jipparkja. Hi rrapportat il-każ lill-pulizija u ma sar xejn. Kien hemm qbil li tiġi nfirmata l-ispettur fuq il-każ.</p>

25.6.5		Il-Kunsillier Joseph D'Amato ssuġġerixxa biex Triq il-Qrendi ssir 'one way traffic'. Kien hemm qbil li tingabar petizzjoni mir-residenti u titressaq lill-Transport Malta.
25.6.6		Il-Kunsillier David Abdilla qal li fir-rigward tal-iffirmar tal-ġemellagġ ma' Pedara, ġie mfassal programm għall-ġranet ta' bejn is-7 u l-11 ta' Settembru u tali programm ġie mressaq u diskuss mal-Kunsill ta' Pedara. Fir-rigward ta' transport kien mitlub lid an jithallas kollu minn Pedara u għaladarba jiġu Malta, t-transport ta' Malta jithallas mill-Kunsill taż-Żurrieq. Il-prezzijiet għal persuni li ser jakkumpanjaw lill-Kunsill ser jinħarġu aktar tard din il-ġimgħa, biex ikun jista jsir avviz lill-pubbliku.
25.6.7		Il-Viċi Sindku Rita Grima nfurmat li fil-jiem li għaddew saret attivita' ta' għoti ta' demm fil-berġa tas-saħħa u għal din l-attivita' offrew id-demm 47 persuni imam kienu eligibli li jgħatu 33 biss. Il-bank tad-demm kien sodisfatt bl-attendenza.
25.6.8		F'dan il-punt is-Sindku ressaq mozzjoni biex punt numru 8 u punt numru 7 jiġu diskussi ssa minħabba li kienu preżenti terzi persuni fis-seduta. Il-mozzjoni ġiet issekondata mill-Kunsillier Pierre Farrugia. U għaddiet bi qbil unanimu.
25.8.1		<i>Attivita' tat-tajr fi Ġnein il-Ġibjun (Kienu preżenti s-Sur Ray Schembri u s-Sur Lorry Collins)</i>
25.8.1		Is-Sindku introduċa lill-persuni preżenti u stedinhom iressqu l-proposta tagħhom lill-Kunsill.
25.8.2		Is-Sur Ray Schembri rringrazzja lis-Sindku li laqgħa t-talba tagħhom u stedinhom ikunu preżenti għas-seduta. Hu qal li l-attivita' tat-tajr ser terġa tkun fid-29 ta' Ġunju, li ser ikun il-Ħamis, fil-Ġnein tal-Ġibjun. Hu qal li s-sena l-oħra l-attivita' kienet suċċess u ingabru 5,355Euro għal għan nobbli. Is-Sur Ray Schembri staqsa għal-stand fl-attivita' ta' Festa Hut biex jippromovi l-attivita' tat-tajr u għajjnuna fix-xiri ta' hġut u karti għall-attivita'. Is-Sindku qal li l-Kunsill ser jgħati l-għajjnuna tiegħu kif ta s-sena l-oħra u din is-sena offra ukoll li jgħati pagna fil-Kunsill News biex tintuża għal din l-attivita'. Is-Sindku personali qal li ser iqassam ittri fil-ħwienet taż-Żurrieq u ser jattendi għal-laqgħat f'isem il-Kunsill, li ser ikollu l-kumitat tat-tajr.

		<p>Is-Sur Lorry Collins qal li s-sena l-oħra kellhom intoppi kbar bil-permessi tal-pulizija u ta' permess temporanju biex setgħu jgħbru fondi f'isem entita. Huma kellhom saħansitra jqabdbu awditur fuq il-każ.</p> <p>Is-Sindku ssuġġerixxa biex l-fondi li jingabru din is-sena jmorru għall-istitut tas-Sorijiet tan-Nigret minhabba li fi ftit xhur oħra ser jibda jkollhom 18 –il tarbija x'jiegħdu ħsieb. Dawk prezenti qalu li ser jikkunsidraw is-suġġeriment.</p> <p>Il-Kunsillier David Abdilla giebed l-attenzjoni li fuq il-posters/flyers/ reklami li jinħarġu jkun inkluż il-Kunsill Lokali. Kien hemm qbil fuq dan.</p> <p>Dawk prezenti nfurmaw li għandhom paġna fuq face book bl-isem flyakite for charity.</p>
25.7		<i>Financial Statements 2016(kienet prezenti l-Accountant)</i>
25.7.1		<p>Is-Segretarju Eżekuttiv introduċiet lis-Sinjura Doreen Calleja – l-Accountant tal-Kunsill li spjegat u wiegħbet għall-mistoqsijiet tal-Kunsilliera fuq il-financial statements 2016. Fost il-punti hi fehmet lill-Kunsill li l-income tal-Gvern għal din is-sena kien aktar minn snin preċedenti u li l-Kunsill hu mmexxi finanzjarjament tajjeb mill-kap finanzjarju.</p> <p>Il-Kunsill irringrazzja lill-Accountant tal-ispjega tagħha.</p>
25.6		<i>Tkomplija ta' punt numru 25.6</i>
25.6.6		<p>Il-Kunsillier Joseph D'Amato giebed l-attenzjoni tal-Kunsill biex meta fis-seduta jkunu prezenti terzi persuni, biex ikellmu lill-Kunsill fuq xi haġa, l-Kunsill għandu jisma u jistaqsi biss u wara li tali persuni joħorġu mis-seduta, l-Kunsill għandu jieħu deċiżjoni u jkunu avzati biha wara u mhux xi hadd mill-Kunsill jieħu deċiżjoni dak il-ħin stess li jkunu prezenti terzi persuni u jitkellem f'isem il-Kunsill kollu.</p> <p>Kien hemm qbil fuq dan.</p>
25.9		<i>Kuntratt tal-Outdoor Gym (ex ptich tal-boċċi)</i>
25.9.1		<p>Is-Segretarju Eżekuttiv ressqet abbozz ta' kuntratt emendat minn Sports Malta hekk kif ingibdet l-attenzjoni tad-Direttur tal-Gvern Lokali.</p> <p>Dan l-abbozz gie approvat unanimament mill-Kunsill.</p> <p>Is-Segretarju Eżekuttiv infurmat li t-tender tagħlaq fit-3</p>

	<p>ta' April u f' seduta ohra jkun jista jigi aggdikat.</p> <p>Il-ftuh tat-tenders bl-EPPS ser isir mill-impjegati tal-Kunsill, filwaqt li l-proċess tal-aggdikar isir mis-Sindku u l-Kunsilliera Tiffany Ann Farrugia, Joseph D'Amato u Pierre Farrugia, wara li tkun approvata fis-seduta tal-Kunsill.</p>
25.10.1	<i>Proġett tal-Mithna tax-Xarolla u l-akwata</i>
25.10.2	<p>Il-Kunsillier Joseph D'Amato nforma lill-Kunsill li hu flimkien mas-Segretarju Ezekuttiv kellhom laqgħha l-Meusac u ġew infurmati li l-fondi mill-UE għal manutenzjoni u tisbieħ tal-Mithna tax-Xarolla u l-akwata huma remoti hafna minhabba li għall-istess fondi ser japplikaw ukoll il-Kurja, l-Gvern u NGOs.</p> <p>Il-Kunsillier Joseph D'Amato qal li wara survey arkeoloġiku u xogħol estensiv ieħor li sar mill-Kunsill, jipproponi li tali proġett isir mill-fondi tal-UIF u minn fondi ohra li jistgħu jingiebu meta ssir il-laqgħa mal-Onoroevoli Owen Bonnici.</p> <p>Kien hemm qbil fuq dan.</p>
25.11.1	<i>Uniformijiet għall-impjegati</i>
25.11.2	<p>Is-Segretarju Ezekuttiv infurmat li l-ahhar uniformijiet li inxtraw lill-impjegati kien fis-sena 2013 u f'din is-sena ġew allokati fondi biex jerggħu jinxtraw, dawn iridu jinkludu ukoll lill-impjegata l-gdida.</p> <p>Kien hemm qbil fuq dan.</p>
25.12.1	<i>Festa Hut u Jum iż-Żurriq</i>
25.12.2	<p>Is-Sindku u l-Kunsillier Pierre Farrugia qal li saret laqgħa ma' rappreżentanti tal-għaqdiet fuq l-attivitá ta' Festa Hut. Is-Sindku ppropona li l-arbli li ser isiru biex magħhom tiddendel bandiera, jkunu mingħajr labardi. Hu qal li qamet diskussjoni fuq hekk imma s-Sindku u l-Kunsillier Pierre Farrugia nsistew fuq dan.</p> <p>Is-Sindku qal li għal din l-attivitá il-Dipartiment għall-Gvern Lokali ser joffri s-somma ta' 8,00Euro u tali arbli setgħu jigu mhalsin b'kirja mingħand l-għaqdiet.</p> <p>F'dan il-punt il-Kunsillier Pierre Farrugia qara email li hu flimkien mal-Kunsill irċevew ftit tal-minuti qabel ma bdiet is-seduta. Din l-email intbagħtet mis-Segretarju tal-Għaqda Karmelitana u Banda Queen Victoria fejn</p>

	<p>allegaw li ‘ <i>Il-preżenza tas-Socjeta' Mużikali Sta. Katarina waqt din il-laqgħa kienet xhieda cara li kellhom informazzjoni iktar milli kellna aħna fl-istedina, cioè' li għal din is-sena ser ikun hemm xi forma ta' kumpens.</i> ’</p> <p>F’dan il-punt is-Sindku qal li din l-email hi skorretta u ma jsibx diffikulta li jekk ser jinqal xi paroli tali arbli ma minn hadd. Hu zied jgħid li min kien preżenti f’isem l-Għaqda Karmelitana u Banda Queen Victoria żgur li wassal il-messaġġ tal-laqgħa hażin. Dan kien ikkonfermat mill-Kunsillier Pierre Farrugia. Is-Sindku qal li hekk kif tispicča s-seduta kien ser ikellem lis-Segretarju s-Sur Alan Mamo fuq dan.</p> <p>Il-Kunsillier Joseph D’Amato ġibed l-attenzjoni li f’seduti ta’ snin preċedenti l-Kunsill kien qabel li meta jkunu mistiedna rappreżentanti minn Għaqdiet, dejjem għandu jkun preżenti l-President u s-Segretarju tat-tali għaqda u mhux rappreżentant ieħor. Il-Kunsillier Pierre Farrugia qal li għaqda qatt ma għandha tkun rappreżentata minn persuna waħda biss, biex b’hekk dak li jintqal ikun ikkonfermat minn tnejn.</p> <p>Kien hemm qbil li l-email mibgħuta tkun imwiegħba f’dan is-sens.</p>
25.12.3	<p>Il-Kunsillier Pierre Farrugia qal li ser jinħarġu applikazzjonijiet għal stands għal Festa Hut u min ikun jaf lill xi persuni interessati jista jkollhom jistesshom.</p>
25.12.4	<p>Is-Sindku wera tpingijiet ta’ studenti mill-iskola primarja li ser jintużaw għall-poster ta’ Festa Hut. Mit-tpingijiet li ġew sottometti s-Sindku ppropona hekk l-ewwel post – Thea Saliba – sena 5.1 – Is-Sajd u l-ħut fiż-Żurrieq.</p> <p>It-tieni post – Anthea Mamo – sena 5.1</p> <p>It-tielet post – Gabriel Azzopardi – sena 5.1</p> <p>Kien hemm qbil fuq dan. It-tpingija li ġiet l-ewwel ser tintuża għal-poster filwaqt li l-oħrajn ser jingħataw rikonoxximent f’Jum iż-Żurrieq.</p>
25.12.5	<p>Is-Sindku qal li ħarġu l-applikazzjonijiet għan-nomina ta’ Ġieh iż-Żurrieq.</p> <p>Kien hemm qbil li l-bord tal-għażla jibqa magħmlul mill-persuni li mexew fis-snin preċedenti.</p>

25.13.1		<i>Tiġdid ta' Reduced Working Hours tal-Impjegati</i>
25.13.1		Is-Segretarju Eżekuttiv ressqet żewġ ittri tal-impjegati Charmaine Atanasio u Francesca Camilleri fejn qed itolbu li jgeddu l-ftehim tar-reduced working hours b'sena oħra.
25.13.2		Kien hemm qbil ma din it-talba sakemm il-Kunsill ma jkollux esigjenzi oħra.
25.14.1		<i>Tiġdid ta' kera tal-Garage tan-Nigret</i>
25.14.2		Is-Segretarju Eżekuttiv ressqet kuntratt ta' tiġdid tal-kuntratt li l-Kunsill għandu mas-Sinjur Anthony Farrugia fuq garage kbir fin-Nigret li qed jintuza bhala store tal-Kunsill. Dan il-kuntratt jiskadi f'Otturbru, 2017 u jiswa €1677.19 u għal din is-sena ser jizdied b'€46.59. Kien hemm qbil fuq dan li dan jiġi mgedded għax il-garaxx hu bżonnjuż għall-Kunsill biex jitqegħdu l-armar tal-Milied u l-arkivji tal-Kunsill.
25.15		<i>KUNSIDERAZZJONI U APPROVAZZJONI TAL-ISKEDA TA' PAGAMENTI</i>
24.15.1		Is-Segretarju Eżekuttiv ipprezentat l-iskeda ta' pagamenti anessa bhala Dok 2 għall-ammont totali ta' €279,810.32 . Il-mozzjoni għaddiet u l-iskeda ta' pagamenti giet iffirmata mis-Sindku u l-Viċi Sindku Rita Grima u mill-Kunsillier Jean Pierre Attard.
25.16		<i>DATA GĦAS-SEDUTA LI JMISS</i>
25.16.1		Il-laqgħa ntemmet b'dan l-item fuq l-aġenda fis-20:20. Il-Kunsilliera prezenti qablu li d-data tal-laqgħa li jmiss issir nhar l-Erbgħa 26ta' April, 2017 fis-6.00 ta' filgħaxija.

Konfermati, illum _26 ta' April, 2017.

IFFIRMAT

Ignatius Farrugia
Sindku

IFFIRMAT

Josianne Cilia Mumford
Segretarju Eżekuttiv